

लुप्त होती कुम्हारी कला को उजाड़ने का विधायक ने दिया आदेश

घर के पास कुम्हारों की भट्टी जलने से तिगांव विधायक राजेश नागर को आता है गुस्सा



भौतोला में कुम्हारों की तोड़ी गयी भट्टी मौके पर मिट्टी के बर्तन बनाता दस्तकार

फरीदाबाद जस लुप्त होती कुम्हारी कला को बचाने के लिए केंद्र और हरियाणा सरकार संरक्षण कार्यक्रम चला रही है, तिगांव विधायक राजेश नागर ने उसे ही उजाड़ने का आदेश नागर निगम कमिशनर को दिया है। वजह, शायद यह है कि कुम्हार की भट्टी से निकलने वाला धुआं विधायक के सुंदर घर को काला कर देता है। नागर निगम अधिकार क्षेत्र में नहीं होने के बावजूद कमिशनर जीतेंद्र कुमार ने कुम्हार की भट्टी उजाड़ने का मौखिक आदेश मातहतों को जारी किया।

दरअसल तिगांव विधायक राजेश नागर मंगलवार को नागर निगम कमिशनर से विधानसभा क्षेत्र में चल रहे विकास कार्यों की जानकारी लेने पहुंचे थे। इस दौरान उन्होंने कमिशनर से कहा कि उनके घर के पास करीब 2 एकड़ रकबे में कुम्हारों की भट्टी है जिससे सुबह-शाम धुआं निकलता है, इसे बंद करवाइए। अधिकारियों ने बताया कि यह जमीन मास्टर रोड के लिए हुड़ा ने एमसीएफ से अधिग्रहीत कर रखी है इसलिए नागर निगम वहां कार्रवाई नहीं कर सकता। विधायक ने जोर देकर कहा कि वह जमीन एमसीएफ की है और कुम्हार की भट्टी बंद होनी चाहिए। अधिकारियों ने फिर उनकी जानकारी दुरुस्त करते हुए बताया कि जमीन हुड़ा की है जिसमें कुछ इलाके में रुप हाउसिंग स्कीम लागू है, जबकि लगभग आधी जमीन से मास्टर रोड निकलन प्रस्तावित है। विधायक कार्रवाई करने पर अड़े गए और कुम्हार की भट्टी हटा कर उस दो एकड़ में पार्क बनाने का प्रस्ताव खबर दिया। इस पर कमिशनर जीतेंद्र कुमार ने कहा कि कोई बात नहीं एमसीएफ वहां भट्टी हटवा देगी और विधायक जी हुड़ा से कह कर वहां पार्क डेवलप करवा देंगे। कमिशनर ने मातहतों को जल्द ही भट्टी बंद करवाने का आदेश दिया। विधायक के इस आदेश की एमसीएफ अधिकारियों और कर्मचारियों में चर्चाएं हो रही हैं।

दुनिया का आठवां अजूबा खामोश, खट्टर काका सो रहे हैं?



घोषणायें करके थके घोषणावीर : विश्राम करते हुए

पंजाब भाजपा नेताओं ने डिटी कमिशनर्स के माध्यम से गवर्नर पंजाब को ज्ञापन देकर पंजाब की आबकारी नीति की सी बी आई से जाँच करवाने की मांग की। लेकिन शर्म की बात है कि भाजपा नेता अपने हरियाणा के मुख्यमंत्री मनोहर लाल से कोरोना में लॉकडाउन के दौरान हुए शराब की तस्करी की जांच की मांग नहीं कर रहे। काबिले गौर है की उस समय जब लोगों की आवाजाही बंद थी तब हरियाणा से अरबों रुपए की शराब तस्करी करके और राज्यों में भेजी गयी। असेंबली में इनेलो विधायक अभ्यर्थी चौटाला ने इस घोटाले के लिए डिटी चीफ मिनिस्टर दुष्यंत चौटाला को जिम्मेदार ठहराते हुए मनोहर लाल से उनके खिलाफ एकशन की मांग की थी लेकिन मनोहर लाल ने इसे हंसी में ठाल दिया था।

वैसे मनीष सिसोदिया और दुष्यंत में फर्क तो है। दुष्यंत के सहारे तो मनोहर लाल की सरकार चल रही है।

बिजली को लूट का साधन बना रही है खट्टर सरकार : अनुराग ढांडा

करनाल आम आदमी पार्टी दिल्ली में 200 यूनिट और पंजाब में 300 यूनिट फी बिजली देने का काम कर रही है। वहां हरियाणा में खट्टर सरकार ने बिजली को लूट का साधन बना दिया है। खट्टर सरकार पर ये आरोप आम आदमी पार्टी के वरिष्ठ नेता अनुराग ढांडा ने लगाए। वे बुधवार को करनाल के गोल्डन मोमेंट्स में प्रेस वार्ता में बोल रहे थे। मंगलवार को करनाल के गांव झाँड़ा और रस्त में लोगों के बिजली मीटर अधिकारियों ने जल्त कर लिए। बिजली विभाग की विजिलेंस टीम ने गांव के लोगों पर धौंस जमा कर जबरदस्ती उनके साथ ज्यादती की।

उन्होंने आरोप लगाया कि देर शाम लोगों के घरों में दीवार फांद कर बिजली अधिकारी युस जाते हैं और लोगों के विरोध जताने पर उनको चोर साबित कर दिया जाता है। झूठे केस दर्ज कर दिए जाते हैं।

बिजली अधिकारियों ने लोगों से ठगी करने के नए तरीके ढूँढ़ लिए हैं। पूरे प्रदेश के गांवों में सरकार के खिलाफ रोष है, आने वाले दिनों में टकराव बढ़ सकता है। वहां दूसरी तरफ दिल्ली और पंजाब में 80 प्रतिशत लोग फी बिजली की सुविधा ले रहे हैं।

उन्होंने कहा कि इसके साथ लोगों के घरों से पुराने मीटर उतारे जा रहे हैं और नए मीटर लगाए जा रहे हैं। सरकार प्राइवेट कपनियों से सांठ-गांठ कर प्रदेश की जनता को लूट रही है। कई जगह लोगों ने बताया है कि नए मीटर पुराने से तेज चलते हैं। सरकार नए, नए तरीके अपनाकर प्रदेश की जनता को लूटने के तरीके ढूँढ़ रही हैं।

उन्होंने कहा कि नान एनर्जी चार्ज के नाम पर 1 अप्रैल से खट्टर सरकार की पूरे प्रदेश की जनता को लूटने की योजना है। इसके तहत प्रदेश के 63 लाख उपभोक्ताओं

से 4 महीने का बिल सिक्योरिटी के तहत लिया जाएगा। वहां प्रदेश के हर गांव की पंचायत से भी 2 प्रतिशत इलेक्ट्रिसिटी टैक्स खट्टर सरकार ले रही है। आम आदमी पार्टी इसका कड़ा विरोध करती है।

आम आदमी पार्टी प्रदेश की जनता पर नए मीटर थोपने, नॉन एनर्जी चार्ज लगाने और पंचायतों से 2 प्रतिशत टैक्स वसूलने का कड़ा विरोध करती है। आम आदमी पार्टी बेजा टैक्स लगाकर जनता को लूटने की खट्टर सरकार की योजना को सफल नहीं होने देगी। पूरे हरियाणा में इसका विरोध किया जायेगा। वहां सरपंचों के साथ भी सरकार तानाशाही रखेगा। बदले और बातचीत से ही रास्ता निकाले।

इस मौके पर प्रवीण प्रभाकर गौड़, महेंद्र सिंह, शेरप्रताप शेरी, सुनील बिंदल, बलविंदर संधू, बीके कौशिक, गुरविंदर कौर और नरेंद्र सिंह मौजूद रहे।

कांग्रेस कार्यकर्ताओं ने धरना दिया

करनाल। कांग्रेस कार्यकर्ताओं ने पूर्व घोषित एलान के तहत शुक्रवार को एलआईसी कार्यालय के बाहर धरना देकर अडाणी मामले की जांच के लिए जेपीसी गठन करने की मांग उठाई। केंद्र सरकार, अडाणी और एलआईसी के खिलाफ जोरदार नारेबाजी की गई। मंच संचालन जिला संयोजक त्रिलोचन सिंह ने किया।

इस मौके पर अखिल भारतीय कांग्रेस कमेटी के सदस्य कूलदीप शर्मा व करनाल प्रभारी लहरी सिंह ने कहा कि कांग्रेस मोदी और अडाणी की दोस्ती से देश की जनता को जो नुकसान हुआ है उसका सच सबके सामने लाना चाहती है। संसद में विपक्ष को बोलने नहीं दिया जाता। संवैधानिक संस्थाएं चुप्पी साधे हुए हैं।

मोदी सरकार इंडी और सीबीआई का दुरुपयोग कर रही है। कांग्रेस को सरकारी एजेंसियों पर विश्वास नहीं है, इसलिए अडाणी ने जो देश की जनता का लाखों करोड़ रुपया हजार कर लिया है, उसकी जांच के लिए जेपीसी गठित होनी चाहिए। कांग्रेस नेताओं ने कहा कि मोदी सरकार की नीतियों से पूरा देश खासकर मध्यम वर्ग विशेष रूप से चिंतित है।

केंद्र की भाजपा सरकार चंद



पूंजीपतियों को लाभ दिलाने का कार्य कर रही है। एक विदेशी कंपनी ने भ्रष्टाचार का खुलासा किया है तो अब इस मामले में केंद्र सरकार अडाणी समूह पर कोई कार्रवाई किए बिना उन्हें बचाने की कोशिश कर रही है। केंद्र की मोदी सरकार फिले आठ साल से के बल अपने मित्र उद्योगपतियों को सारे नियम कायदों को किनारे रखकर लगातार फायदा पहुंचाया है।

इस अवसर पर भीम मेहता, सुमिता

सिंह, रघबीर संधू, कमल मान, त्रिलोचन

सिंह, नवजोत कश्यप, इंद्रजीत गोराया,

राजेश वैथ, ललित बुटाना, राजिंद्र बल्ला,

राजेश चौधरी, नाहर सिंह संधू, उषा तुली,

मनिंद्र सिंह शंटी, अशोक खुराना, पप्पू लाठर, कृष्ण शर्मा, हरीराम साबा, नैनपाल राणा, भूरेंद्र लाठर, सुरेंद्र कालेखां, रमेश सैनी, रानी कांबोज, सुषमा नागपाल, नरेश संधू, जोगिंद्र चौहान, ललित अरोड़ा, रणपाल संधू, अमरजीत धीमान, राजिंद्र कल्याण, ओमप्रकाश सलूजा, परमजीत वाल्मीकि, रोहित जोशी, दया प्रकाश, जागीर सैनी, एडवोकेट नरिंद्र मान, धर्मपाल कौशिक, गणन मेहता, एमएस महेंद्र, राजिंद्र सिंह भोला, कर्मपाल सिंह, होशियार सिंह, संदीप बलड़ी, डा. रामफल, दयाल सिंह सिरोही, सुरेंद्र गौड़, मीनू दुआ आदि मौजूद रहे।

शिव कालोनी कैथल रोड पर हाथ से हाथ जोड़े अभियान के तहत पदयात्रा

करनाल। कांग्रेस नेताओं ने शिव कालोनी कैथल रोड पर हाथ से हाथ जोड़े अभियान के तहत पदयात्रा निकाली। हरियाणा कांग्रेस कमेटी द्वारा आगामी चुनाव को लेकर जारी किए गए संकल्प पत्र लोगों को सौंपे गए। कांग्रेस नेताओं ने कहा कि कांग्रेस ने जनता के कल्याण का संकल्प लिया है।

इस मौके पर जिला संयोजक त्रिलोचन सिंह, पूर्व प्रधान अशोक खुराना व युवा प्रधान मनिंद्र शंटी ने लोगों से संवाद किया। त्रिलोचन सिंह, अशोक खुराना व मनिं